



Ir-Rabta tiegħi mal-Kappella ta' Santa Marija

Minn Alfred Massa

■ Barra l-Knisja Parrokkjali ddedikata lill-Marija Annunzjata, f'Hal Tarxien ghandna hames knejjes (jew kappelel) oħra; fosthom insibu dik ta' Santa Marija, imlaqqma "Tar-Rokna", forsi għax imdahhla kemm kemm 'il ġewwa mit-triq fejn tinsab. Hija knisja helwa li jien fi tfuliti u f'żgħożiti kelli rabtiet speċjali magħha.

Ftit Storja:


■ Għal min ma jafx - jew għal dawk li mhumiex midhla tar-rahall tagħna - din hija kappella antika hafna. Infatti, skond rapport magħmul mill-Isqof Cagliares, din inbniet għal habta ta' l-1415 minn ċerta Duminka Azzopardi mill-Birgu. Jinghad ukoll li din l-armla għanietha b'ċerti renti. Fl-1909 mbagħad, meta Dun Frangisk Penza kien prokuratur tagħha, barra li żejjinha b'diversi opri, waqqa' l-faċċata oriġinali li kienet tinsab fi stat ħazin hafna u bena dik li naraw illum.

Titwila ġewwa, bla dubju ta' xejn, għajnejna jmorru fuq il-kwadru titulari ta' Marija Mtellgħa s-Sema, xogħol li sar fl-1771 u li bosta jattribwuh lill-artist bravu, Rocco Buhagiar (1725-1805). Madwar il-kwadru hemm daqsxejn ta' faċċata tal-ġibs verament sabiħa, li kienet inżebgħet l-aħħar minn Ċikku Zammit, missier Dun Anton Zammit.

Fuq ix-xellug, hemm altar laterali bi kwadru dedikat lill-Madonna tar-Rużarju u tahtu wiehed jara ieħor f'forma ovali ta' San Spiridjun li flimkien ma' l-istatwa tal-ġebel ta' l-Assunta li hemm bejn il-kampnari jinghad li huma xogħol Mastru Francesco Faurè (1849 - 1915).

Artistiku wkoll huwa l-kurċifiss ta' l-avorju li jinsab go niċċa tal-kewba fuq il-lemin ta' l-altar magħgur. Ta' interess partikolari huma ż-żewġ kwadri żgħar *ex voto* li aktarx ingħataw lill-kappella minn xi hadd li qala' grazzja kbira minghand il-Madonna. Darba persuna qaltli li

kien hemm aktar minn dawn il-kwadri, imma hadd ma jaf x'sar minnhom. F'nofs il-knisja hemm midfun ċertu Lorenzo Bugeja, li miet fid-19 ta' Marzu 1800; dan Bugeja kien wiehed mill-akbar benefatturi tagħha.



Santa Marija u missieri:

■ Sa minn żgħożitu missieri kien jiehu hsieb din il-kappella u baqa' jiehu hsiebha tista' tghid sa ma miet. Jiena niftakru jqatta' hinijiet twal fiha, mhux biss meta kienet tasal il-festa, imma kważi s-sena kollha. Ma kinetx tghaddi ġurnata, ngħidu aħna, li ma kienx imur jixgħel il-lampier tar-ramm imdendel quddiem l-altar magħgur. Dak iż-żmien kienu jużaw iż-żejt u ċ-ċimblori. Il-kappella kienet tkun dejjem miftuħa fuq ir-rixtellu tal-ħadid biex kulmin kien jgħaddi minn hemm seta' jtiha titwila u jsellem b'talba żgħira lill-Madonna.

Tajjeb li ngħid illi dak iż-żmien (fil-hamsinjiet), kien jitla' Hal Tarxien minn Raħal Ġdid, il-Kan. Dun Alwig Cilia. Dan is-sacerdot kien iqaddes fil-knisja parrokkjali. Imma xi drabi kien iqaddes ukoll fil-kappella ta' Santa Marija. Mhux l-ewwel darba li kien iħajjar lin-nies ituh xi quddies biex jitqaddes f'din il-kappella. Sadattant, ġieli kien jitla' kmieni biex ikun dispost għall-qrar ukoll.

Tajjeb li wiehed ikun jaf, li fil-kappella kien isir quddies f'diversi granet matul is-sena, speċjalment f'festi kbar bħall-Milied, l-Għid il-Kbir u l-Għid ta' l-Imwiet. Dan barra quddies ieħor, fl-ewwel Ġingħa tax-xaħar u quddies tal-wegħdi. B'hekk il-kappella kienet tinżamm

Għal paġna 62...

miftuha regolarment. Mhux l-ewwel darba anqas, li fl-ewwel Sibt tax-xahar jien stess kont immur ngħid ir-Rużarju tard wara nofsinhar.

Kienu jsiru anke konferenzi minn membri tal-Museum u fi żmien ir-Randan l-istess membri kienu jfissru r-rakkont tal-Passjoni u ssir il-Via Sagra. Dawn barra irtiri u laqgħat ohra. In-nies ta' l-inħawi kienet tattendi regolarment. Niftakar meta missieri kien żied qanpiena mat-tlieta li kien hemm; din kienet saret fil-fonderija tal-Marsa wara li ddewbu tnejn li kienu imkissra. Dak inhar tat-tberik tagħha mill-Kappillan Dun Anton Rapa, il-pjazzetta ta' quddiem il-kappella kienet ippakkjata bin-nies (ara ritratt).



kien hemm stampat bit-Taljan fi kwadru li kien imdendel mal-hajt wara l-bieb principali.

Imbagħad fil-ġimgha tal-festa missieri u jien konna nibdew l-armor; id-damask, il-linef, l-altari, eċċ. Peress li x-xogħol li kien jagħmel missieri kien apprezzat ħafna min-nies ta' l-inħawi, meta kienet toqrob xi festa partikolari xi nisa kienu jiġu jahslu u jnaddfu l-kappella. Sadattant, ftit jiem qabel il-15 ta' Awissu, missieri kien ihajjar 'l omni thejji xi żewġ kejkijiet, filwaqt li hu kien imur għand Beneditt (li kellu fabbrika ċkejna tal-luminata fi Triq Birżebbuġa) u jixtri żewġ kaxxi luminata; Beneditt kien dejjem jagħtih ohra *gratis*. Hekk kif kienu jintemmu l-*vespri* ta' nhar il-festa,

halli għal missieri jqassam il-bicciet tal-kejk u xi tazza luminata lill-qassisin u lil min kien jinzerta jkun preżenti.

Il-Festa:

■ Il-festa kienet tibda ħmistax qabel bil-kwidiċina; jiġifieri fit-30 ta' Lulju. Filgħodu kien ikun hemm quddiesu kuljum u wara nofsinhar kien jingħad ir-Rużarju u t-talba skond il-ġurnata li tkun. Dan it-talb kien isir skond ma

Sajjeta fil-bnazzi:

■ Lejla wahda ċomplet il-qanpiena tad-dar u missieri mar jara min kien inqala'. Sab lil



Chairs & Tables for Hire

(EVERYTHING IS IN GOOD CONDITION)

- HOLY COMMUNION PARTIES
- CONFIRMATION PARTIES
- BIRTHDAY PARTIES
- BAPTISM PARTIES
- B.B.Q.'s • BARS
- BAND CLUBS • FEASTS

We do Delivery to every Village in Malta.
Phone : 21 800250 - 99825139



Ritratt juri t-berik tal-qanpiena
l-gdida fuq z-zuntier tal-kappella
mill-Kappillan, Dun Anton Rapa.
L-autur ta' din il-kitba huwa
l-abbati fuq ix-xellug



Ġużeppi Dalli s-Sagristan.

“Karm,” qallu jlaqlaq, “il-kappillan irid iċ-ċwieviet ta’ Santa Marija”.

“X’inqala?” kien pront staqsieh missieri mfantas.

“Ma nafx. Imma talabni nitlobhomlok.”

“Hawn, hudhom,” wiegbu missieri b’mod spontanju u fl-istess hin imbellah.

Nahseb dak il-lejl missieri m’ghalaqx ghajn ma’ ghajn daqskemm hadha bi kbira. Ma setax jifhem x’kien hemm wara dik il-mossa tal-kappillan. Kif wiehed jista’ jissoponi, l-ghada wara li gie mix-xoghol, missieri trejjaq ftit u telaq jghagġel għal għand il-kappillan Rapa. Dam naqra ma gie u omni habtet tinkwieta. Meta smajna l-antiporta tinghalaq grejna nistaqsuh x’kien gara.

“Xejn speċjali. Il-kappillan ha ghalih ghax qal lil Santa Marija ghamilthielu parroċċa,” qalilna b’nifsu maqtugh u ahmar daqs skorfna.

In-nies ta’ l-inhawi tfanstu mhux ftit meta missieri fissrillhom x’kien gara u kien hemm min saħansitra mar jilmenta mal-kappillan. Fil-fatt, ftit gimghat wara ċ-ċwieviet regghu lura għand missieri, imma bil-patt u l-kundizzjoni li jnaqqas mill-attivitajiet li kien jorganizza fil-kappella. Grazzi għal nies bħal Ġużeppi Debono u Grabieli Mercieca fil-kappella wasal ukoll l-elettriku ghax qabel kien hemm biss

zewġ lampi tal-gass. Tajjeb nghid ukoll, li sa minn xahar qabel jien u xi tfal ohra konna nhejju ghadd ta’ fjakkoli biex tul il-kwindicina konna nixeghluhom fil-faċċata. Saru opri ohra u ghalkemm il-funzjonijiet naqsu; b’danakollu, n-nies xorta baqghet tersaq għal kull sejha li kienet issirilha.

Għeluq

■ Izda t-tmiem tar-rabta bejn missieri u Santa Marija kien resaq bħal halliel. Sahhet missieri hadet daqqa ’l isfel meta kien ghad kellu 66 sena. Il-marda serja li hakmitu haditu jiltaqa’ mal-Madonna wiċċ imb’wiċċ fil-21 ta’ Dicembru 1974. Għeluq ix-xahar minn mewtu f’dik l-istess kappella li tant kienet għal qalbu, il-Kappillan Dun Anton Rapa qaddes quddiesa għal ruhu. Wara missieri ġew ohrajn li hadu hsieb Santa Marija; fosthom Frans Dalli u Ġużeppi Cutajar. Dawn ukoll taw sehemhom biex din l-kappella tinzamm fl-ahjar stat possibbli. Jiena sadattant rari ersaqt ’l hemm biex immidd idejja kif ghamilt tant drabi fl-imghoddi. Imma Santa Marija xorta wahda baqghet f’qalbi u kull meta ngħaddi minn quddiemha, għadni sal-lum, barra milli ngedded ċerti memorji, inlissen talba ċkejna lill-Madonna. Kultant meta naraha miftuha ma nissaportix ma ntihiex titwila waqt li ninhakem minn nostalgija li tnissel f’ghajnejja demgha shuna.